



**Друштво за осигурување
ХАЛК ОСИГУРУВАЊЕ АД Скопје**

**ПОСЕБНИ УСЛОВИ ЗА ОСИГУРУВАЊЕ
ЖИВОТНИ ВО КАРАНТИН**

Ознака: ПУС-жив-карантин 04.24

Број: 1101-21/06/03

Датум на примена: 09.04.2024

ПРЕДМЕТ НА ОСИГУРУВАЊЕ

Член 1

[1] Предмет на осигурување по овие Посебни услови можат да бидат: копитари, говеда, овци, кози, свињи, егзотични животни и дивеч за време на издржување карантин во кој се наоѓаат под специјален режим, пропишан од овластена ветеринарна служба.

ОПФАТЕНИ ОПАСНОСТИ СО ОВА ОСИГУРУВАЊЕ И ИСКЛУЧОЦИ

Член 2:

[1] Осигурувачот има обврска да надомести штета од следните опасности:

- 1) пцовисување и присилно колење поради болест или несреќен случај.

Доколку е одделно договорено, осигурувањето ја покрива и опасноста од губење на плодот поради абортирање или раѓање на мртов плод само за копитари, говеда, овци, кози и свињи.

[2] Со ова осигурување не се опфатени опасностите кои настануваат поради:

- 1) заразни болести наведени во Законот за ветеринарство.

СУМА НА ОСИГУРУВАЊЕ

Член 3

[1] Животните во карантин се осигуруваат според нивната набавна вредност.

УТВРДУВАЊЕ И ПРЕСМЕТКА НА ШТЕТА

Член 4

[1] Настанатата штета се утврдува и проценува согласно Општите услови за осигурување на животни, освен кај поширокото покритие во случај на абортирање или раѓање на мртов плод. Вредноста на плодот, односно младенчето, се одредува во висина од 20% од вредноста на мајката.

[2] За времетраењето на карантинот, осигуреникот е должен на осигурените животни да ги изврши сите потребни и пропишани ветеринарно-санитарни мерки на свој трошок, доколку не е поинаку договорено.

ПОЧЕТОК И ПРЕСТАНОК НА ОБВРСКАТА НА ОСИГУРУВАЧОТ

Член 5

[1] Обврската на осигурувачот започнува од моментот кога ќе престане транспортното осигурување, односно од моментот на сместувањето на животните во карантин, и трае за времето до кога е со договор одреден карантинот. Кај ова осигурување не се применуваат одредбите за каренца.

[2] Обврската на осигурувачот престанува во 24:00 часот од последниот ден на траење на карантинот, или порано, во оној час кога животните ќе го напуштат карантинот.

ПРИМЕНА НА ОПШТИТЕ УСЛОВИ ЗА ОСИГУРУВАЊЕ ЖИВОТНИ

Член 6

[1] За осигурувања склучени по овие Посебни услови се применуваат и одредбите од Општите услови за осигурување животни, ако не се во спротивност со нив.

Овие Услови се донесени врз основа на Овластување на Надзорниот одбор на Друштво за осигурување ХАЛК ОСИГУРУВАЊЕ АД Скопје утврдено со Одлука бр.0203-04/13 од 03.03.2023 година и Одлука на Управниот одбор бр. 0202-21/06 од 09.04.2024 година и ќе се применуваат од 09.04.2024 година.